



Gürcüstan Abxazıyanı itirmə yolundamı?

Arzu Tairquliyeva

Rus imperiyası (Çar Rusiyası) dağıldıqdan sonra Rusiya Gürcüstanın müstəqilliyini Psou çayına qədər olan ərazi çərçivəsində tanımışdır. Bu faktiki olaraq Abxazıyanın da Gürcüstan ərazisi kimi tanınması deməkdir. Bu mövqe 1920-cil il 7 may tarixli Rusiya-Gürcüstan müqaviləsi ilə təsdiqlənmişdir. 25 fevral 1921-cil tarixdə Gürcüstanda çevriliş olduqdan və hakimiyyətə sovetlər gəldikdən sonra, 4 mart 1921-ci ildə Abxaziyada da sovetlər hakimiyyəti ələ aldı. Müstəqillik arzusuna və cəhdlərinə baxmayaraq Abxazıyanın müstəqilliyi nə Zaqafqaziya federasiyasının, nə də SSRİ konstitusiyalarında nəzərdə tutulmamışdır. 1931-ci ildə Abxaziya Gürcüstanın tərkibində muxtar respublika statusu aldı. 31 mart 1991-ci ildə Gürcüstanda, o cümlədən Abxaziyada referendum keçirildi. Abxaziyada referenduma iştirak edən 61.27 faiz seçicinin 97.73 faizi Gürcüstanın suverenliyinin lehinə, yalnız 1.47 faiz əleyhinə səs verdi. Bütün Gürcüstan ərazisində referenduma iştirak edən 90.79 faiz seçicinin 99.08 faizi müstəqilliyə səs verdi. Bunun əsasında 9 aprel 1991-ci ildə Gürcüstan respublikasının müstəqilliyinin bərpası haqqında bəyannamə elan olundu. Hal-hazırda Abxaziya özünü müstəqil respublika elan etmiş, Gürcüstanın təbəçiliyində olmağı qəbul etmir və tanınmamış respublika taleyi yaşayır. O biri tərəfdən Rusiyadan aldığı böyük dəstək Abxazıyaya ayaqda dayanmaq imkanı yaradır.

Rusiyanın Abxazıyaya dəstək xarakterli addımları Gürcüstanın NATO üzvü olma təkidinin daha da gücləndiyi 2008 ilində daha da çoxalmışdır. Bu çərçivədə MDB dövlətlərinin 21 fevral 2008 tarixli görüşündə 1996-cı ildən Abxazıyaya qarşı tətbiq olunan və müxtəlif dövrlərdə rəsmi Tiflisə və Suxumiyə təzyiq etmək üçün Rusiya tərəfdən istifadə edilən sanksiyanın aradan götürülməsi Gürcüstana qarşı növbəti zərbə oldu. Rusiyanın bu addımından sonra başda prezident Mixail Saakaşvili olmaqla Gürcüstan rəsmiləri Suxumiyə müsbət mesajlar göndərməyə başladı. Saakaşvilinin 28 mart 2008-ci il tarixində irəli



sürdüüyü yeni təkliflər paketini də Rusiyanın bu adımıyla əlaqələndirmək olar. Bu təkliflərə birgə azad iqtisadi zona yaratmaq, mərkəzi hakimiyyət orqanlarında Abxazların nümayəndəsinin olması, Abxaziya üçün vacib olan həyati məsələlərdə veto qoymaq hüququna malik olacaq vitse-prezident postunun yaradılması və vahid sərhəd-gömrük xidməti qurulması daxil idi. 29 mart tarixində Abxaziyanın “prezidenti” Serqey Baqapş bu təklifləri rədd edərək, “dünənə qədər Abxaziyaya qarşı elan olunmamış müharibə aparan və terror aktları təşkil edən şəxsin bugün özünü sülhsevər siyasətçi kimi göstərməsini anlamadığını” bildirib. 12 aprel 2008 tarixində Saakaşvili təkliflərinin ciddi olduğunu bildirmək üçün əlaqədar nazirlərlə görüşərək iqtisadi, hüquqi və s. sahələrdə bir neçə həftəyə təkliflər hazırlamağı tapşırırdı. Ancaq bu təkliflərlə razılaşmayan Abxaziya tərəfi 15 aprel 2008 tarixində Gürcüstana cavab olaraq Abxaziyada digər tanınmamış respublika olan Cənubi Osetiyanın səfirliyinin açılmasına razılıq verdi. 16 aprel tarixində Rusiya XİN-ni Rusiya prezidentinin “Cənubi Osetiya və Abxaziya ilə rəsmi əlaqələrin düzəldilməsinə dair hökumətə və əlaqədar rəsmi strukturlara müvafiq tapşırıq verdiyini” bəyan edib. Putinin tapşırığında Rusiya dövlət orqanlarının aşağıdakılar vəzifələri yerinə yetirməsi nəzərdə tutulur:

1. Abxaziya və Cənubi Osetiyanın müvafiq orqanları ilə əməkdaşlıq edilməsi,
2. İqtisadi, ticarət, elm və mədəni sahələrdə Rusiyanın regionlarının da bu əməkdaşlıq prosesində iştirakının təmini,
3. Abxaziya və Cənubi Osetiyanın fiziki şəxslərə verdiyi sənədlərin siyahısını hazırlamaq və bu sənədlərin Rusiya tərəfdən qanuni sayılması,
4. Abxaziya və Cənubi Osetiyanın qanunları çərçivəsində tanınmış hüquqi şəxslərinin Rusiya tərəfindən tanınması,
5. Vətəndaş, ailə və cinayət işlərində Abxaziya və Cənubi Osetiyaya hüquqi yardım göstərilməsi,
6. Lazım olduğu təqdirdə Rusiya XİN-in orqanlarının Abxaziya və Cənubi Osetiyaya konsulluq xidməti göstərməsi.



Bu Rusiya tərəfindən gözlənilən bir addım idi. Gürcüstana tərəfindən xarici işlər naziri David Bakradze Rusiyanın bu addımına sərt reaksiya verərək və hələ Rusiyadan bu barədə heç bir rəsmi sənəd almadıqlarını bildirərək bu hərəkətin Gürcüstanın iki əyalətinin ilhaqı adlandıraraq, beynəlxalq hüquqi normaların və Gürcüstanın ərazi bütövlüyünün pozulması kimi qiymətləndirmişdir. Abxaziyanın “prezidenti” Baqaş isə Rusiyanın bu addımını alqışladıklarını və ədalətin yanında olduqları üçün rəsmi Moskvaya minnətdar olduqlarını açıqlamışdır.

Beləliklə, rəsmi Tiflisin təhlükəsizlik problemini həll etmə və ərazi bütövlüyünü saxlamaq üçün təkid etdiyi NATO üzvlüyü, Rusiyanın atdığı qarşı addımlarla Gürcüstanın bölünməsinə xidmət edən prosesə çevrilməkdədir.